

افغانستان آزاد – آزاد افغانستان

AA-AA

چو کشور نېاشد تن من مېباد
بدین بوم و بر زنده یک تن مېباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

سیاسی	Political
-------	-----------

د افغانستان د زیارکېنانو ټولنیز انجمن (د هیواد لیکنه)
۱۲ سپتمبر ۲۰۱۴

بیکاري او بیوزلي د بنکیلاک ناورینونه

هر هغه هیواد چې د خارجي ستمگرانو لخوا تر یرغل لاندې راشي، هلته د زیارکېنانو د وژلو تر څنګ د بیوزلي او بیکاري ناورین هم رامنځته کېږي. سره له دې چې د ستمگرانو نړیواله سازمانونه ادعا کوي چې افغانستان په تیرو دیارلسو کلونو کې ښه اقتصادي پرمختګ کړی دی، خو د خارجي ستمگرانو له ملاتړ څخه برخمن دولت چې د سرمایه دارنو او لوټمارانو دولت دی، په وروستیو شمیرو کې په ښکاره توګه د بیکاري زیاتوالي ته اشاره کوي.

د معلولينو او شهیدانو او د ټولنیز چارو وزارت مرستیال حسام الدین همراه د غبرګولي په شپاړسمه نېټه وویل چې په هیواد کې د بیکاري نرخ ۱۶ فیصده زیات شوی او دا کړی په ټول هیواد کې ۴.۵ میلیونه انسانان بیکاره دي. دا شمیرې په ښکاره توګه هغه ناورین ته اشاره کوي چې د بنکیلاک په پایله کې رامنځ ته شوی دی. بنکیلاک د وژنې او بربادۍ تر څنګ د بیوزلي او بیکاري اصلي لامل دی، په تیره بیا چې دننه په هیواد کې داسې یو دولت د بهرنیانو په مرسته وچلېږي چې د سرمایه دارانو او لوټمارو اربابانو او تاجرانو په خدمت کې وي.

وزګارتیا او بیکاري لامل کېږي چې بنکیلاکګران او د هغه کورنۍ دوست دولت، ځوانان په ارزانه بیه د جګړې، جاسوسی او نورو بنکیلاکي کارونو لپاره استخدام کړي. بیکاري لامل کېږي چې بیوزلي زیاته شي او دا بیوزلي د دې لامل کېږي چې د نورو ستمونو او جنایتونو تر څنګ د فقر او نیستۍ له امله جنایت هم سیوا شي.

د بنکیلاکګرانو تاریخ په ټوله نړۍ کې ښودلی ده چې هیڅکله هوساینه، رفاه او آزادۍ نشي راوستلی. په بنکیلاک کې زیارکېنان اصلي قربانيان دي. همدا اوس افغانستان د همدې قرباني یوه ښه بېلګه ګڼل کېږي. له هغه ورځ چې په افغانستان کې د پخواني او اوسني بنکیلاک لړۍ شروع شوی ده، د افغانستان زیارکېنانو ښه ورځ نه ده لیدلې. د دې محرومو طبقاتو ورځني ژوند د مرګ، تپ، اسارت، بربادۍ، بیوزلي، فقر او بیکاري سره تړل شوی دی. زیارکېنان یوازې او یوازې هغه ورځ د هوساینې مخ لیدلې شي چې نه بنکیلاک وي او نه زبېښاک او دا ستره بریا یوازې او یوازې د زیارکېنانو په مټ تر لاسه کېدلی شي.